

मा. औद्योगिक न्यायालय, नागपूर यांनी तक्रार
युएलपी क्र.१६५/१९९३ मध्ये दिनांक
१३.१०.२०१४ रोजी दिलेल्या निर्णयाची
अंमलबजावणी करणेबाबत.
श्री. नंदकिशोर बळीराम धर्मिजवार

महाराष्ट्र शासन
महसूल व वन विभाग,
शासन निर्णय क्र.वनम-२०१५/प्र.क्र. ३१४/फ-९
मंत्रालय, मुंबई - ४०० ०३२
दिनांक :- १४ मार्च, २०१६

वाचा :- अपर प्रधान मुख्य वनसंरक्षक (प्रशासन-दुय्यम संवर्ग), महाराष्ट्र राज्य, नागपूर
यांचे पत्र क्र.कक्ष-७/आस्था-१/ प्र.क्र.७० (०६-०७)/८०/१५-१६,
दिनांक २८.८.२०१५

प्रस्तावना :-

नागपूर वन विभागातील कार्यरत असणारे श्री. नंदकिशोर बळीराम धर्मिजवार प्रकणाबाबत मा. औद्योगिक न्यायालय, नागपूर यांनी तक्रार यु.एल.पी. क्र. १६५/१९९३ मध्ये १३.१०.२०१४ रोजी दिलेल्या निर्णयाची अंमलबजावणी करण्याच्या अनुषंगाने दिनांक ९.११.१९८७ पासून त्यांची सेवा नियमित करून महाराष्ट्र नागरी सेवा (सुधारीत वेतन श्रेणी) नियम, १९८८ अंतर्गत वेतननिश्चिती करून, त्यानुसार परिगणीत करण्यात आलेली फरकाची रक्कम अदा करण्याची बाब शासनाच्या विचाराधीन होती.

शासन निर्णय :-

नागपूर वन विभागातील रोजंदारीवर कार्यरत असणारे, श्री. नंदकिशोर बळीराम धर्मिजवार यांना दिनांक २.३.१९८७ ते ४.१.१९८९ आणि दिनांक ६.१.१९८९ ते ४.४.१९८९ या कालावधीत प्रत्येकी २९ दिवस करिता वेगवेगळ्या आदेशान्वये रिक्त असलेल्या जीपचालकाच्या जागेवर तात्पुरती नियुक्ती देण्यात आलेली होती. वन विभागाने मागणी केल्यानुसार दुय्यम सेवा निवड मंडळ, नागपूर यांजकडून तीन उमेदवारांची शिफारस दिनांक ३.५.१९९३ रोजी केली. दरम्यान वाहक कर्मचारी संघटना व इतर-३ यांनी दिनांक ४.३.१९९३ रोजी वाहन चालक पदावर सेवा नियमित करून वेतननिश्चिती करण्यास मा. औद्योगिक न्यायालय, नागपूर येथे दाखल केलेले प्रकरण मा. न्यायालयाने दिनांक ३१.३.२००४ रोजी निकाल देवून खारीज केले. याबाबत, श्री.धर्मिजवार यांनी मा. उच्च न्यायालय खंडपीठ, नागपूर येथे रिट पिटीशन क्र. २२३/२००६ दाखल केले. सदर प्रकरणी मा. उच्च न्यायालयाने तक्रार युएलपी

क्र. १६५/१९९३ मधील दिनांक ३१.३.२००४ चे आदेश खारीज करून, प्रकरण परत मा. औद्योगिक न्यायालयात चालविण्यास निर्देश दिले. प्रकरणी मा. औद्योगिक न्यायालयाने दिनांक १३.१०.२०१४ रोजी श्री. नंदकिशोर धर्मिजवार यांना वाहनचालक पदावर २४० दिवस पूर्ण झालेल्या तारखेपासून त्यांची सेवा नियमित करून म.ना.से. नियम, १९८८ अंतर्गत वेतननिश्चिती करण्याबाबत निर्णय दिला. या प्रकरणी शासकीय अभियोक्ता, मा.उच्च न्यायालय यांनी मा. औद्योगिक न्यायालयाने दिनांक १३.१०.२०१४ रोजी दिलेल्या निर्णयाविरुद्ध अपिल न दाखल करण्याबाबत अभिमत दिलेले आहे.

दरम्यानच्या काळात श्री. नंदकिशोर धर्मिजवार यांना दिनांक ३१.१.१९९६ च्या शासन निर्णयानुसार गट “ड” मध्ये वनमजूर या अधिसंख्य पदावर नियुक्ती देण्यात आली. तसेच, श्री.धर्मिजवार यांची दिनांक २२.११.२००५ रोजी प्रकाशित झालेल्या जाहिरातीनुसार खुल्या संवर्गात वाहन चालक या पदावर दिनांक २९.७.२००६ च्या आदेशान्वये निवड झाली व ते दिनांक ५.८.२००६ पासून वनसंरक्षक तथा क्षेत्रसंचालक पेंच व्याघ्र प्रकल्प, नागपूर येथील कार्यालयात कार्यरत आहेत. त्यामुळे, श्री.धर्मिजवार यांच्या प्रकरणी मा. औद्योगिक न्यायालयाच्या दिनांक १३.१०.२०१४ च्या निर्णयानुसार २४० दिवसांची गणना दिनांक ८.११.१९८७ रोजी पूर्ण होत असल्यामुळे दिनांक ९.११.१९८७ पासून त्यांची सेवा नियमित करून महाराष्ट्र नागरी सेवा (सुधारीत वेतन श्रेणी) नियम, १९८८ अंतर्गत वेतननिश्चिती करून, त्यानुसार परिगणीत करण्यात आलेली फरकाची देय रक्कम रु. ६,५७,३०६/- (रुपये सहा लाख सत्तावन हजार तीनशे सहा फक्त) संबंधित प्रकरणी जबाबदार असणाऱ्या अधिकारी / कर्मचारी यांच्यावर जबाबदारी निश्चित करण्याच्या अटीच्या अधिन राहून अदा करण्यास शासन मान्यता देण्यात येत आहे.

सदरहू तक्रारदाराला अदा करावयाची थकबाकीची रक्कम अचूक असल्याची खातरजमा मुख्य वनसंरक्षक (प्रा.), नागपूर यांनी करावी.

सदरहू खर्च मागणी क्रमांक सी-७, २४०६ वनीकरण व वन्यजीवन (योजनेत्तर), वनमजूरांच्या अधिसंख्य पदांची निर्मिती (२४०६ १८१९) या लेखाशिर्षांतर्गत सन २०१५-१६ या वित्तीय वर्षात मंजूर अनुदानातून भागविण्यात यावा.

सदर शासन निर्णय सामान्य प्रशासन विभाग व वित्त विभागाच्या सहमतीने आणि वित्त विभागाच्या अनौपचारिक संदर्भ क्र.२४/२०१६/व्यय-१०, दिनांक २५.२.२०१६ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३१५१५१२२१६४१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रकाश महाजन)

सह सचिव (वने)

महसूल व वन विभाग

प्रति,

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
२. अपर प्रधान मुख्य वनसंरक्षक, (प्रशासन-दुय्यम संवर्ग), महाराष्ट्र राज्य, नागपूर.
३. अपर प्रधान मुख्य वनसंरक्षक (अर्थसंकल्प, नियोजन व विकास) महाराष्ट्र राज्य, नागपूर.
४. मुख्य वनसंरक्षक (प्रा.), नागपूर.
५. उपवनसंरक्षक, नागपूर वन विभाग, नागपूर.
६. महालेखापाल-॥ (लेखा परिक्षा/ लेखा व अनुज्ञेयता) महाराष्ट्र राज्य, नागपूर.
७. जिल्हा कोषागार अधिकारी, नागपूर.
८. कार्यासन अधिकारी, व्यय- १०, वित्त विभाग, मंत्रालय, मुंबई
९. कार्यासन अधिकारी, सा.प्र.वि./१२, सामान्य प्रशासन विभाग, मंत्रालय, मुंबई
१०. ब-१ कार्यासन, महसूल व वन विभाग, मंत्रालय, मुंबई-३२
११. फ-९ कार्यासन, महसूल व वन विभाग, मंत्रालय, मुंबई-३२ (निवड नस्ती)